

13-2-194 2801

Biełaruskija kazki.

Knižka pieršaja.

Uklaū da druku J. Stanič.



Wilnia — — Drukarnia «Švyturis» — — 1919.

Ad wydawiectwa.

Kazki nadrukawanyja ũ hetaj knižačcy ũziaty z „Белорускаго сборника“ Романова, wypusk čaćwiérty, Witebsk, 1891. Jany byli zapisany samym Romanawym abo jaho supracaŭnikami ũ Siennienskim pawlecie (Z taho świetu nawiny, Praklataja, Lasun, Braty waŭkałaki i siastra, Čužoha snapa nie biary, Try Kalady, Braty ptuški i siastra), u samym m. Siennie (Čerci na ihryščy, Humiennikawa dačka), u Bychaŭskim pawlecie (Kawal i čort, Mowa pryrody) i ũ Horackim pawlecie (Čort i pastuch) Mahiloŭskaje hubérni.

Wydawiectwa.

2801

Biełaruskija kazki.

KNIŽKA PIÉRŠAJA.

Ukłaŭ da druku J. St-ič,



Zur Verbreitung im Gebiet
des Oberbefehlshabers Ost und
zur Ausfuhr zugelassen.
Buchprüfungsamt Ob. Ost.

Wydawiećtwa Biełaruskaha Kamitétu.

WILNIA.
Drukarnia M. Kuchty.
1918 h.

8 balt. 20.
919

K 5723

Lietuvos TSR
VALSTYBINĖ
BIBLIOTEKA

645866



Z taho świetu nawiny.

Žyŭ sabie tak stary z staroj, i było ŭ ich troje synoŭ: dwa rozumnych, a treci Iwańka durań. I duža biedna žyli jany, jak na staryja časy. Tady baćka kaža na wialikšaha syna: idzi ty kudy-niebudź służyó! Syn toj pajšoŭ i naniašsia na słužbu da susieda. I ŭhawarylisia jany tak, što kali pa praŭdzie służyć budzie, dyk šešćdziesiat rubloŭ susied dašć, a kali nie pa praŭdzie, dyk tryccać. Nu, tady haspadar jamu kaža: „adnak u nas ciapier rabota nie wialikaja,—wiadzi-tku ty koni pašćić!“ Pawloŭ hety rabotnik koni pašćić, pušćiŭ ich na łuzie, a sam pajšoŭ na haru, sieŭ pad dubom, siadzieŭ, siadzieŭ dyj zasnuŭ. Ci doŭha ci nie spaŭ, pračynajecca—niama koniej. Što tut robić? Šukaŭ jon ich, šukaŭ,—niama nijdzie. Jon užo chacieŭ damoŭ išci, kali paladzić, aź koni jaho jduć z lesu. Staŭ jon duža rad, što jany najšlišia, i pahnaŭ ich damoŭ. I jamu zdałosia, što jon dzień pašćiŭ, a heta nia dzień, a hod prajšoŭ. Haspadar tady pytajecca: a što, kaža, ci nia widzieŭ ty idzie jakoje nawiny? — Nie, kaža, nijdzie ničoha nia widzieŭ. Tady haspadar daŭ jamu tryccać rubloŭ i adprawiŭ jaho damoŭ: „woś, synku, kaža: nie pa praŭdzie ty ŭ mianie służyŭ!“

Na leta pasyłaŭ stary swajho siaredniaha syna na słužbu da susieda. Jon i tamu tak sama kaža: wiadzi, kaža, synku, koni pašćić, adnak,

ciapier niama čaho robić! Jon pawioŭ koni, pušciŭ na łuzie, a sam pajšoŭ na haru, sieŭ pad dubom i skora zasnuŭ. A koni pajšli. Pračnuŭsia jon, niama koniej. Šukaŭ, šukaŭ da samaha wlečara. A ŭwlečary koni sami pryšli z lesu. Jon ich i pahnaŭ damoŭ. I toż nia dzień prajšoŭ, a ceły hod. Pryhnaŭsia jon damoŭ, haspadar u jaho pytaje: ci nia widzieŭ, synku, dzie-niebudź jakoje nawiny?—Nie, kaža, nijdzie ničoha nia widzieŭ! Tady haspadar kaža: woś, synku, i ty ŭ mianie nia wierna służyŭ! I daŭ jamu tryccać rubłoŭ, i adprawiŭ jaho damoŭ.

Na treci hod prosićca Iwańka durań u baćki: pajdu ja, tatula, służyć!— Hdzie tabie, durniul siużyć? Wialikšyja, rozumniejšyja nia ŭsłużyli, a to ty ŭsłużyš!—Nie, tatulu, pajdu! I ŭprasiŭsia ŭ baćki, i pajšoŭ służyć. Haspadar i jamu kaža: wiadzi koni paścić! Jon pawioŭ, pušciŭ ich na łuzie, a sam pajšoŭ na haru, sieŭ pad dubom i staŭ tabaku kuryć i łapei pleści. Paladziŭ jon na koni, a koni u wadnym miescy nia chodziać, dy ŭsio daléj iduć. „E, kaža durań, tut užo łapciaŭ nie splacieš!“ Kinuŭ łyki pad dubom, a sam pajšoŭ za końmi. Koni iduć dalej i jon idzieć. Kudy koni, tudy i jon. Išli, išli hetak i pryšli da raki. Koni papłyli cieraż raku, i Iwańka ŭchapiŭsia za koński chwest, i jon pierapłyŭ. Išli-išli, i pryšli ŭ sad. A ŭ tym sadzie kaścioł. Tady koni skinulisia čaławiekami i pajšli ŭ kaścioł Bohu malicca. I Iwańka za imi. Pamallŭšysia Bohu, vyšli z kaściołu, i skinulisia ŭžnoŭ końmi. Wyšaŭšy z kaściołu, Iwańka sarwaŭ u sadzie dwa jabłyki: adzin załaty, a druhi srybny, i pajšli nazad. Tolki adyjšlisia ad kaściołu, honiać dwa chłapcy awiečki. Adzin honić blełuju stadu, a druhi čornuju. Tady Iwańka pytajecca: kudy wy ich honicie? A jany jamu skazali: idzi, durniu,

kudy idzieš! Tady Iwańka pahnaŭ koni daléj. Iduć jany i prychoďzić da wialikaje chaty. Zajšoŭ Iwańka tudy, aŭ tam biehaŭ čaławiek dy kryčyć: aj, ciasna, aj, ciasna! Tady Iwańka kaŭa: čaho ty kryčyš: heta-ŭ tut raskošna! A jon kaŭa: idzi, durniu, kudy jďzieš! Pajšoŭ Iwańka dalej za swajmi końmi, widzić—ukłaŭ čaławiek haławu ŭ harščok i jeść, i ŭsio kryčyć: aj, jeści chać! aj, jeści chać! Tady Iwańka kaŭa: čaho ty kryčyš, ty-ŭ jasi? A jon kaŭa: idzi, durniu, kudy idzieš! Nu jon i pajšoŭ dalej. Pryšli da raki, widzić jon, što ŭkłaŭ čaławiek haławu ŭ raku i kryčyć: aj pić chać! aj, pić chać! Iwańka jamu kaŭa: što tabie, ci mała? Ty-ŭ ukłaŭ haławu ŭ wadu! A jon kaŭa: idzi, durniu, kudy jďzieš! Tady koni papłyli cieraŭ raku i Iwańka z imi. Na bierazie najšoŭ dŭwie trawinki: adnu załatuju, druhuju srybnuju. Jon ich sarwaŭ i pakłaŭ da jabłykaŭ. Tady pryhnaŭ jon koni damoŭ, haspadar i pytaŭ: a što ci nia widzieŭ ty jakoŭe nawiny? Iwańka durań jamu kaŭa: „a woś jakuju ja tabie nawinu skaŭu! Išli my, išli,—pryšli da raki. Maje koniki pierapłyli; i ja z imi, uziawšysia za koński chwoŭt. Pryšli my da sadu, a ŭ tym sadzie kaścioł. Tady koniki skinulisia čaławiekami, i pajšli my ŭ kaścioł Bohu malicca. Wyšli my, pamaliŭšysia, z kaściołu, tady jany skinulisia konikami, a ja adarwaŭ tam dwa jabłyčki, adzin załaty, a druhi srybny!“ I addaŭ haspadaru henyja jabłyčki.—Nu, kaŭa, ci nia widzieŭ ty i druhoŭe jakoŭe nawiny?—„A woś, jak wyšli z kaściołu, dyk widzieli — hnali dwa chłopcy awiečki, adzin biełyja, druhi čornyja. To ja pytaŭsia: chłopcy, kudy wy honicie hetyja awiečki? A jany kaŭuć: idzi, idzi, durniu, kudy jďzieš! To my i pajšli dalej“... Tady haspadar kaŭa: heta wy byli na tym ŭwiecie. Bietyja awiečki heta ludzi jšli z piekła ŭ raj,

a čornyja — heta išli z raju ũ piekła! Nu, a jašče ci nia widzieŭ jakoje nawiny? — „A woś, kaža: išli my, išli, widzim — biehaŭ čaławiek pa ũsioj chacie dy kryčyć: aj, ciasna! Ja kažu: heta-ž chata wialikaja, čaho ty kryčyš? A jon kaža: idzi, durniu, kudy jdzieš!“ — Woś synku: heny čaławiek na hetym świecie, jak chto paprosicca načawać, nia puskaje, kaža: u nas ciasna! Woś jamu i tam ciapier ciasna. A jašče ci nia widzieŭ jakoje nawiny? „A jak my jšli, to adzin čaławiek ukłaŭ haławu ũ harščok i jeść, i ũsio kryčyć: aj, jeści chaču! Ja kažu: ty-ž jasi, ci table mała? — A jon kaža: «idzi, durniu, kudy jdzieš!» — A heta synku: kali na hetym świecie paprosić starac*) jeści, a jamu nie daduć, skažuć: nam samim niama čaho jeści! Woś im i na tym świecie mała! — «A jašče table skažu nawinu. Išli my, išli, pryšli da raki. A tam adzin čaławiek ukłaŭ haławu ũ raku i kryčyć: aj, plć chaču! Ja jamu kažu: ty pi! što, table mała? — A jon kaža: idzi, durniu, kudy jdzieš! To ja-j pajšoŭ dalej:» — A heta, synku, jon na hetym świecie byŭ pjanicaj, jamu ũsio było mała pić, woś jamu i na tym świecie mała. A jašče što ty widzieŭ? — «A balej ja ničoha nia widzieŭ, tolki, jak pieraplyli cieraz raku, sarwaŭ ja dźwie trawinki: adnu załatuju, a druhuju srybnuju!» I daŭ jamu henyja trawinki. Tady stary toj kaža: woś, synku, ty ũ mianie wierna służyŭ! Daŭ jamu šeśódziesiat rubloŭ i adprawiŭ damoŭ. I z tych šeśódziesiacioch rubloŭ jany raz-žyllisia i stali żyć dobra i bahata.



*) Starac — žabrak.

Praklataja.

Žyli dwa braty kupcy. I ů wadnaho była dačka. Kupiec toj pamior, a dačka astałasia swajmu dziadźku na wychawańnie. Jak wyrasta jana wialikaja, dyk jana duža nia lubiła malcaů. Chto tolki nia prydzieć da jaje, dyk jana ůsiakamu dawala zhanu. A najbalej jana nia lubiła tych, što chadzili z baradoj ci z wusami. Raz niejak, razhukaůšysia, dziadźka skazaů joj: a što ty plamieńnica, robiła-b, kab u ciabie barada była? Jana jak zazłujecca na jaho: ach ty, kaža, stary dzied! Ja zara zahadaju tabie baradu zhalć! Tolki jana hetak skazała, takija słowy, jon duža zasmuciůsia, i zachwareů. I tak zachwareů, što i pamior. Tady pierad śmierciu jon uziatů i praklatů jaje: „budź ty, kaža, praklata ad mianie, i budź ty z baradoj, i kaho ty tolki ni paprosiš, nichto tabie nia zholć, a zholć tabie baradu tolki toj, kaho prasić nia budzieš. I tady ty budzieš spasiona!“ Pamior dziadźka, jana sabie i ničoha: nie hałasiła, nia tużyła. Tolki raz jana pračynajecca, aź u jaje barada, dy jakraz takaja, jak była ů dziadźki. Jana jaje zhaliła, a jana ůsnoů adrasła. I kolki razoů ni haliła, ničoha nia zrobiš, usio adrastaje. Tady jana z wialikaha hora stała nikudy nie chadzic, usio siadziela doma, pakul i pamiora. Nu što-ż? Jak była jana praklataja, dyk jaje ziamla nie pryniela, i jana ůsio chadziła nočcu pa swaim domle. I prajšo tak kolki hadoů.

Raz adzin malec, što wučyůsia cyrulnictwa, pajšoů u świet ad haspadara ščasčia šukać. Išoů jon, išoů, i zajšoů u toj jaje dom na nač. U tym domie żyů jaje drugi dziadźka. Prosicca jon u taho dziadźki na nač, a dziadźka kaža: u mianie žonka chwora,—niama dzie načawać. Kali chočaš, chadzi tudy, kudy zawiadu ciabie!“ Pawioů

jaho ť jaje pakoi, i dumaje sam sabie: «što z im budzie? Ci prydzie jana da jaho, ci nie?» Zawioŭ jaho tudy, pakuŭ tam, a sam pajšoŭ nazad. Malec toj loh na jaje paścieli i hladzić na jaje patret i dumaje: kab heta panienka pryšla, dy mnie jeści pryniasła! I zasnuŭ. Tady widzió jon uwo śnie, što jduć da jaho dwa lakai, niasuć pa adnej świečcy ť rukach, i pastawili na stale, a sami pajšli. Potym prychodzić jana sama, šalikam abkrucišysia, kab nia widać było barady; a za joj lakai niasuć usiakija napitki i najedki. Tady jana padychodzić da jaho i prosić jaho jeści. Jon pračnušsia i kaža: dziakuj! Sieli jany za stoł, stali pić, jeści i hamanić. Uwidzieŭ jon jaje baradu i kaža: dobra-b było, kab ja wam baradu źniaŭ! Jana zmoŭčyla. Tady jon uziaŭ swaju brytwu i padhaliŭ joj baradu, jana stałasja spasiona, i ad-żyła. Tady jana ŭsio čysta jamu skazała i pada-ryła jamu biaz čysła mnoha hrošaj, i sama pajšla z domu. Jon loh spać, a nazaŭtraha ŭstaŭ, uziaŭ hrošy, što jana jamu dała, j pajšoŭ na rynek. Tam kupiŭ sable charošu wopratku i prychodzić da henaha dziadźki. «Pradaj mnie, panie kupča, hety dom!»—Kupi, kaža. Zapłać jon hrošy, pajšli jany ť tyja pakoi, aŭ jana tam siadzić. Jany tady pažanilisia i stali tam żyć. I ciapier żywuć, miod-wino pjuć, pa świecie puščajuć i nas nasyčajuć.

Lasun.

Žyŭ byŭ adzin čaławiek, i ť jaho było dwa syny. Jon žyŭ bahata i jak pamiraŭ, pryzwaŭ staršaha syna i prykazaŭ jamu, kab, jak jon pamreć, padzialili ŭsio bahaćcie paroŭnu. Pamior

bačka, staršy brat i zabraŭ usio sabie, nia daŭ mieńšamu ani ničoha. I było ŭ mieńšaha brata čaćwiora dziaciej, i nia było čym jamu ich karmić. Raz pan paprasiŭ mieńšaha brata zanieści ad jaho piśmo niekudy. Zanios jon piśmo, idzieć nazad i abniała jaho cłomnaja noč siarod pušcy. Jon uziaŭ, užlez na jełku i zanačawaŭ. Tolki byŭ zadramaŭ, čuje — niechta šwišča. Paladzió jon, aŭ lasun waŭki honić! Padahnaŭ waŭki da taje jełki: „a što, kaŭa, dzieci, budziem načawać tut!“ Budziem! Tady lasun wyniaŭ z zapazuchi siarničku, smarhnuŭ jaje ab hrudzi i staŭ raskładać ciapło, a waŭki stali nasić drowy. Zaharełasia ciapło, lasun wynimaje z zapazuchi bułku chleba. Padzialiŭ usim pa kusku, i jašče kusok astaŭsia. Potym uziaŭ sała kusok i pakroiŭ usim pa kusku, i jašče kusočak sała astaŭsia. Lasun uziaŭ heny kusočak sała i haworyć na henaha čaławieka: „na, kaŭa, table, čaławiečak, ja wiedaju, ty chočaš jeści!“ Jon kaŭa: ja bajusia waŭkoŭ! — „Nie, kaŭa, nia bojsia!“ I pakłaŭ jamu chleb toj z sałam na sučok, na jełcy. Toj i jeści choča i baicca waŭkoŭ ležci. Tak i prasiadzieŭ cełuju noč na jełcy. A lasun pieranačawaŭ i na-zaŭtraha pahnaŭ iznoŭ swaju stadu — zašwistaŭ, zahahokaŭ, puhaj zalaskaŭ. Paladzić muzyk toj, što waŭki adyjšlisia daloka, źlez z jełki, uziaŭ chleb toj i sała i pajšoŭ damoŭ: „paniasu, kaŭa, dzieclam: tyja nia jeŭšy siadziać!“ Pryjšoŭ damoŭ, pakłaŭ usio heta na stoł i pazwaŭ dziaciej i ŭonku. Dyk chleb toj jak sonca ŭziajeó. I kolki jany jaho jeli, dyk jon usio nia ŭbywaje, usio u wadnej miery.

Uwidziela heta dačka staršaha brata. Pabiehła damoŭ i kaŭa: tatačka, jaki ja widziela chleb u dziadźki, — usio roŭna, jak sonca! Pazawida- waŭ hety brat biednamu i pytajecha: „dzie ty,

bracie, uziat' hetakaha chleba charošaha? Ja bahaty i to nia maju hetkaha chleba!" Toj raska-
 zat' jamu ťsio čysta pa praťdzie. Zabrała star-
 šaha brata zawisć. Prychodzió damoť i zahadať
 žoncy zwaryć jamu čaho-niebudz' na darohu. Jana
 nawaryła jamu, napiakła miasa, pirahoť, kiľbas.
 Zabrať jon usio i pajšoť da brata prasić, kab
 toj zawioť jaho tudy. Nu, toj uziat', zawioť. Tady
 bahaty brat užiez na jeľku, a biedny pajšoť sabie
 damoť. Dať Boh noć, honić uznoť lasun swaju
 stadu da jeľki, da taje. „Što, dzieci, choćacie na-
 čawać, ci nie?"—Choćam! Lasun uziať siarničku
 ťzadrať i stať ciapło raskładać, a waťki stali
 nasić na ciapło drowy. Woś, jak raskłali jany
 ciapło, lasun wyniať z zapazuchi buľku chleba
 i stať kroić: usim padzialiť pa skibcy, a adnamu
 niama, nie chapila. Tady ťziať kusok sała i pa-
 kroić: usim dastaľosia pa kusk, a tamu ťznoť
 nie chapila. Usie jaduć, a toj nie. Tady jon py-
 tajecca: a mnie što jeści?—A tabie wun taho ča-
 ławieka! pakazyjeć na bahatyra. Tady woťk pa-
 dyjšoť da jeľki i stanowiecca dubam na jaje. A
 bahatyr toj ni żywy, ni miortwy siadzić, nia wie-
 dajeć, dzie jon: ci na tym świece, ci na hetym.
 Woťk stajať, stajať, dy wyć stať. Dať Boh
 dzień, pahnať lasun usie waťki, a toj staić la
 jeľki, dy wyjeć. I tak heta prawiaľosia času nia-
 dziela. Bahatyr-ža choć trasiecca, a kiľbasy jeść,
 a waťku pryšľosia choć ty zdychaj. Tady jon
 pawyť, pawyť, dy ničoha nia zrobiš, — pabieh
 dahaniać tych. Tady bahatyr źlez skorańka z jeľ-
 ki i pabieh damoť. I duža jon rad stať, što żywy
 astaťsia. Z hetaje radaści nazwať da siabie ha-
 ściej i susiedziej. Oś jany sabie biasiedujuć zrań-
 nia da wiečara. Paladziac, aź niejki šerańki ka-
 tok ubieh u chatu. Letni čas heta byť, ćzwiercy
 byli rasčyniaty. Hości tyja stali ťciešacca z kat-

ka, hladzić jaho: wo jaki katok charošy. A jon pahulaŭ, pahulaŭ dy pad pieč. Pawiačeraŭšy stali jany kłaścisia spać. Hości lahli ŭ puni na sienie, a susiedzi razyjšlisia pa damoch, a haspadar loh na paŭ. Jak zasnuli ŭsie, katok toj wylez z pad-piečča, skinuŭsia waŭkom, ścioh haspadara z poŭu i pierahryz jamu horŭa, i tak, pa praŭdzie skazać, čuć usiaho nia žjeŭ,—tolki kostački zastalisia. A sam i ŭciok. Daŭ Boh dzień: prychodziao hości ŭ chatu pachmialicca dy panoščyceca, aŭ tut wun što ździejałasia...

Čerci na ihryšcy.

U wadnej wioscy była takaja zawiadzionka, kab źbiracca na supradki dzieŭkam u wadnu chatu. Raz dwanancoŭ dziewak sabralisia na swaju kwateru, nabrali jajec, saŭa, kilbas—dzieŭa było ab Kalady — i stali skwaryć, kab malcaŭ častawać. Tady ŭnočy prychodziao byccam malcy, prynosiać hareŭku. Dzieŭki tyja, wiedama, prosiać ich z saboj wiačerać. I ŭ adnaje dzieŭki dziciano było na rukach. Jano dziaržaŭa łożku i ŭpuściŭa. Taja dzieŭka palezŭa pad stoł dastawać łożku i ŭwidzieŭa, što ŭ ich chwasty wisiać. Jana tady ŭstaŭa i choča iści z chaty, a čerci jaje nia puskajuć. Jana kaŭa: ja zara prydu! Wyšla i pabiehŭa ŭ joŭniu. Joŭnia, joŭnia, kaŭa, nie addaj mianie! piečka, piečka, nie addaj mianie! tok, tok, nie addaj mianie! Pierahawaryŭa, što tolki ŭdum uzyšlo. Tyja čerci padjeli, uziali sabie pa dzieŭcy i stali dušyć; dyk adninancaciom čerciam jość pa dzieŭcy, a dwanancatamu niama. Woś jon pabieh za tej dzieŭkaj u joŭniu. Prybieh u joŭniu i staŭ dźwiery adčyniać,—nie adčyniajucca. Jon i staŭ hawaryć: dźwiery, dźwiery, addajcie dzieŭku! Ja-

ny adčynillisia. Joŭnia, joŭnia, addaj dzieŭku! Nie addajeć. Piečka, piečka, addaj dzieŭku! Nie addajeó. Pakul jon usio pierahawaryŭ, pŭtuch i zapŭajaŭ. Jon i ŭciok. A tych adzinancać dziewak usich čysta padušana.



Kawal i čort.

Žyŭ na świece kawal. I mieŭ jon hetulki dziaciej, što nia było im čaho jeści. Oś jon kinuŭ dziaciej i pajšoŭ pročki. Išoŭ, išoŭ, prycho-dzić da bałota. Jak uzdumaje na dziaciej, dyk i zapŭača. Płakaŭ, płakaŭ pa dzieciach, a tady ka-ža: „ja-b, zdajecca, čartu dušu zapradaŭ-by, kab tolki jon nakarmiŭ maich dziaciej!“ Zara wyska-kuje čort z bałota: sam jasny, wočy čyrwony, a bryl, jak na čartu. „Što ty tut kazaŭ, kawal?“ — Ničoha, paničok, nie kazaŭ! — „Nie, kazaŭ!“ — Ja kazaŭ, kab čto nakarmiŭ dziaciej, ja-b tamu dušu zapradaŭ-by! — «Nu, dobra! Rašpišysia, što ty pradaješ mnie dušu, dyk ja tabie tryccać hadoŭ budu służyć, usio čysta budu robió, što zahadaješ!“ Kawal dumaŭ, dumaŭ, dyj rašpisaŭsla. Prycho-dzić damoŭ, aŭ u jaho ŭsiaho jo: i chleb i hrošy. Woś kawal i staŭ żyć dobra. Zahadaŭ jon čer-ciam, kab jany pabudawali jamu chatu. A jany pabudawali jamu pakoŭ, dy takija, što nad usim świetam, i abharadzili dwor wysokim tynam. I što tolki kawal zahadaje, čerci i robiac. I prosta jon ich pazamučawaŭ. Jak razbahacieŭ kawal, dyk pastawiŭ carkwu, naniaŭ papa na

swoj košt i kožan dzień abiedniu służyŭ. Pačuŭ raz kawal, što pan duža bje muzykoŭ na pryhonia. Oś jon pazwaŭ taho pana da siabie ŭ hości. Pryjechaŭ pan u hości da kawala, toj kawal jamu i kaža: «što, jak-by ty mnie pradaŭ swoj dwor?»—A kupi, kaža. —«Kolki-ż tabie dać?» A nasyp poŭnuju karetu zołata, dyk ja wybiarusia, jak staju! Kawal zahadaŭ zakacić karetu ŭ puniu, i čerci za noč nasypali poŭnuju karetu zołata. Sieŭ pan na zołata i pajechaŭ, i nie zajechaŭ užo i ŭ swoj dwor z tymi hrašmi. Pryzwaŭ kawal muzykoŭ henych. «Nu, kaža, ciapieraka wy nia budziecie balej pryhonu służyć. Tolki dajcie mnie pa załatoŭoy ad chaty!» I rady stali ŭsie muzyki, i kožan dzień jany Bohu malilisia za kawala! A kawal idzie, kaho ŭbača, zaraz nakormie, napoje i na darohu daść. I taki miłaśliwy staŭ, što tracha płakaŭ, kali katory dzień nia było ŭ jaho čužoha čaławieka. A čarciej jon zusim pazamučawaŭ, užo j nia rady jany, što začapili kawala. Woś kančajecca užo tryceać hadoŭ. Pajšoŭ raz kawal na pole i ŭbačyŭ: jeduć try čaławieki, halečy, staryja. Jon da ich i prosie ich, kab zajšli da jaho addychnuli. Nu, jany zajšli da jaho. Jon ich napaiŭ, nakarmiŭ, učasćiŭ dobrańka. Addychnuli jany, padziakawali i źbirajucca iści ad jaho. Tady adzin kaža: ci wiedaješ, kaža, chto my takija? A jon kaža: a Boh was, kaža, wiedaje, chto wy takija, dobryja ludzi! Tady adzin kaža: ja Boh, kaža. A druhi kaža: a ja Spas! A treci kaža: a ja Jury! Tady Boh kaža: prasi-ż ty ŭ nas, čaho ty chočaš, za heta, što ty nas nakarmiŭ! A jon kaža: ničoha-ż mnie, Hospadzi, nia treba; chiba tolki jak pryśle čort paslanca za mnoj, dyk ci nia možna, kab jon nia minuŭ Ihrušyny, što ŭ mianie ŭ sadzie, dy zawiesiŭsia na joj? Heta, kaža Boh, možna! Tady Spas pytajecca: a što-ż

mnie dać? — A jak pryšle čort druhoha pašlanca pa miane, dyk ci nia možna, kab i toj tam byŭ? — Dobra! chaj tak! Tady pytaŭ Jurja: nu, a z mianie ty čaho chočaš? — Žmihujsia, šwiaty Jurja! Jak prydzie sam čort pa mianie dy siadzie wo tut na kucie, dyk ci nia možna, kab jon i nia ŭstaŭ? — Dobra, kaža Jurja; tolki hladzi, ci krepkaja łauka, a to-ž u jaho čartowaja siła! Kawal toj padziakawaŭ im, jany j pajšli. A jon zara pryzwaŭ swaich kawaloŭ i prykawaŭ dobra łauku. Pažyŭ jon kolki tam pašla taho, až čort i prysyłaŭ čarcianio: «ty ŭsio blasledy wia-dzieš dy bańkiety, a na nas i pryzabyŭ! Prystaŭ mianie toj čort, što ty rašpisku daŭ. Kažaŭ, kab ty ŭžo išoŭ!» — Nu što-ž, kaža: iści, dyk iści — ja ŭžo swajo adžyŭ, źbiehaj-tku ŭ sad, pryniasi sałodkich ihruš — smahu prahnać nam na darozie! Čarcianio pabiehła. Palezła ščypać ihrušy, papała ŭ wilki haławoj i zadawitasia! Ždaŭ, ždaŭ čort — niama ni kawala, ni pašlanca. Pasy-łaŭe druhoje čarcianio. Prybiahaje toje: „što wy robicie? niešta was nie daždacca? Dziesiać paštoŭ pasyłaŭ!“ — Čaha ty, kaža: ja nijakich twaich paštoŭ u wočy nia bačyŭ! — „Dy prysłaŭ čort, kab ty zaraz išoŭ da jaho!“ — Nu, dobra, pojdziem sabie! Žbiehaj-tku chutčej u sad, pakul ja prybia-rusia — wyščykni z dziesiatok jabłykaŭ na darohu! Čarcianio pabiehła ŭ sad, palezła na jabłynu, dyj uščamiła haławu ŭ wilki, — i zadawitasia. Ždaŭ-ždaŭ stary bies, nie daždaŭsia, — biażyć sam da kawala. Prybieh i kryčyć: i pašlancy tut sia-dziać, i ty siadziš! Hodzie mnie ŭžo robić na ciabie! Ty j tak ŭžo žylla pawyciahawaŭ z mia-nie! Jak-ža nia žal, — poŭnu karetu zołata nasy-pali! Ja zusim paparwaŭsia, upadajučy kala ciabie. Para i na tabie paworywać dy smału pawazić!... Raskryčaŭsia, što choć z chaty ŭcikaj! Ledź ja-

ho kawal uhawaryŭ pawiačerać z im na darohu. Tolki čort sieŭ na kut, na łaŭku, — tak i prylipl! Oś, tady kawal kaža: „ach, hałoŭka maja biednaja! Jak-ža Ź heta: ja pajdu, a chata maja jašče nie paświačana? Treba ŭpiarod chatu paświacić!“ Pazwaŭ zara papa i stali malebny prawić. Usie molacca, a jon sladzić na kucie, wočy paŭpiŭšy. Tady pop kaža: chryścisia! Dy jaho kryžam pa łobie! Jak irwaniecca jon — chacieŭ uciekci, aŹ chata zadryžeła. A łaŭka nia puskaje. Pazwaŭ tady kawal dwanaccać kawaloŭ; pryrobili čartu da boku miech kawalski, i stali dźmuć. Nahrejuć jaho, dy ŭ dwanaccać małatoŭ dawaj kawać! Bili-bili, bili-bili: a što ci daruješ kawalu? — Nie, kaža, nie daruju! Oś jany ŭžnoŭ dawaj hreć dy kawać. Bili-bili, bili-bili: a što, ci daruješ? — Usio daruju, i jašče służyć budu, tolki puściecie! Jany łaŭku adkawali, jon i ščeŹ. A kawal staŭ żyć dy pażywać, dy dabra nażywać.

Humiennikawa dačka.

Jak byŭ u haspadara adzin syn. I jon usio ŭ joŭniu spać chadziŭ. Tady tamaćki ŭlubiłasia ŭ jaho Humiennikawa dačka, čarcicha takaja, i jon usio chodzić da jaje i chodzić, da samaje wosieni. Bačka z matkaj dziwliacca: što heta jość, što ŭžo chałodna, a jon chodzić tudy spać. A jon kaža: chaj sabie, mnie tam lapiej, jak tuť. Jany jaho puścili, a tady bačka pačaŭ padhladawać, što jon tam, značycca, robić. Prychodzić tudy i kali paladzić u ščelačku, aŹno jany siadziać udwaich z panienkaj, i panienka ŭsia ŭbranaja ŭ zołacie, i stoł pierad imi zasłany. Siadziać sabie, pjuć wino, zakusyjuć. Bačka tady pabieh damoŭ

i kaža žoncy: ci wiedaješ, što syn robić naš? Kala jaho panienka siadzić usia ũ zołacie i duža pryhožaja! I matka pabiehła tudy i pahladziela. Nazaŭtra prychodzić syn damoŭ, i stali jany ũ jaho pytacca: synku naš luby, skaży ty nam praŭdu ščyruju: z kim ty siadzieŭ? z kim ty hulau? Pryznajsia nam. Jon tady kaža: tatka moj rodny, mamka maja rodnaja! Siadzieŭ ja z Humiennikawaj dačkoj. Jana duža ũ mianie ũlubiłasla i prosió, kab jaje замуž za siabie ũziaŭ,—jana, kaža, pierakścicca! Pajšli jany tady da papa. Pop skazaŭ, možna pierakśció. Sabrali kumoŭ, pajšoŭ jon jaje pazwaŭ, i pierakścili; a pierakścicŭšy, i wiasielle zhulali. I stali żyó. I jana jamu duža mnoha hrošaj nasiła i ũsiakaha dabra. Jana j robiła jak naškaja i na niwu chadziła žać. Raz jany žali na poli, až latuć dwa kruki dyj kryčać: kruk! kruk! A jana kaža: Dobra, prydziom. Ludzi ũsle ździwilisla, i pačali ũ jaje pytacca. Jana kaža, što heta lacieli maje braty, jany mianie zwali na chrešbiny! Pryšoŭšy damoŭ, jana pazwała mużyka swajho i pajšli na chrešbiny. Hulali jany tam, hulali, tady mużyk jaje widzić, što dziciano wialikaje, a radzicha takaja tonleńkaja, jak jość najtaniejšy wołas; jon i padziwiŭsia. Jak ũtolki jon padziwiŭsia, jana zaraz i pieralamilasla. Žonka jaho widzić: blaha, što jon padumaŭ hetak, i kaža jamu: lež pad dziežku, schawajsla! Braty jaje šukali, šukali chto heta padumaŭ, i nie znajšli. Tady žonka padchodzić da jaho i kažać: wylež skorańka, dy padumaj, kab jana ũžnoŭ takaja stała, jak była! Jon wylez i padumaŭ,—jana ũžnoŭ i zrobitasla takaja, jak była ũpiarod. Braty duža stali rady, što jana adżyła, i stali ich wielmi častawaó!



Braty waŭkałaki i siastra.

Žyŭ dzied z babaj, i było ŭ ich try syny i adna dačka. I pamior ich bačka. Tady matka i dačka stali plakać pa swaim bačku, a syny stali skakać. Matka lažała, lažała na piečy, a tady stała swarycca na ich; lapiej było-b mnie na sto waŭkoŭ pahladzieć, čymsia na was! Tady syny stali waŭkami i pabiehli ŭ les. A matka z dačkoj schawali bačku. Pażyli jany trochu, stała im skučna. Tady dačka kaža matcy: pajdu šukać swaich bratoŭ! i pašla. Idzi, idzi, i pryšla ŭ pušču. Widzić, stać tam chatka na kurynaj nožcy. Pryšla ŭ chatku, nikoha niama ŭ chacie. I zachacielasia joj jeści. Jana stała šukać jeści, paladzileła ŭ pieč i našła tam try harščočki. Jana wystawiła z piečy adzin harščočak, trochu źjeła — nie padjeła. Wystawiła druhi—trochu źjeła—nie padjeła. Wystawiła treci—trochu źjeła—padjeła. Tady pastawiła harški ŭ pieč, a sama padlezła pad pieč i sieła. Tady čujeć—idzieć niechta. Jana dalej padlezła i hladzić u ščetačku. Widzić, pryšlo ŭ chatu try waŭki, i raździelisia, šuby paskidali, i stali paničami. Dwa paničy mieńšych sieła, a treci bolšy staŭ wystaŭlać z piečy harški. Wyniaŭ adzin harščok—niapoŭny. Jon tady kaža swaim bratom: niešta naš harščok niapoŭny! Tady wyniaŭ druhi harščok,— i druhi niapoŭny. Tady jon kaža: u nas siaŭni niechta jość! Jany kažuć; moža jany tak čaho niapoŭny! Jon im na heta ničoha nie skazaŭ, wystawiŭ i treci harščok. I treci niapowien. Tady jon kaža: «niechta jość, pašukajem!» Jany tady kažuć: chto jo ŭ nas, wylaź! A to pašla abiedu źjadziom! Tady jana wylezła z padpiečča i pajšla. Jany paznali jaje i pasadzili z saboj abiedać. Jeła, jeła jana, tady zwaliłasia ŭ ja-

je łožka. Jana stała padymać łožku i ũwidziela ũ ich chwasty waŭkowy. Jana spużałasia i nia stała jeści. Tady jany kažuć: čamu nie jasi? — Dziakuj, padjeła, nia choću! Tady jany kažuć joj: biaży, nie daloka staić lipina; ũzleż na lipinu i siadź tam. I siem hadoŭ nie hawary i nia płać. Tady my da ciabie wierniemsia. Jana pabiehła, ũzleżła na lipinu i sieła. Widzić, biahuć tyja waŭki. Prybiehli da lipiny i pačali lipinu hryźci. Hryźli, hryźli, zuby pałamali, i pabiehli ũ les. Kala taje lipiny jechaŭ niejki pan. Uwidzieŭ pad lipinaj ahoń, i zachacieŭ pakuryć, i paślaŭ swajho woźnika zakuryć papirosku. Tady woźnik zakuryŭ papirosku i kaža: siadzić na lipinie panienska niejka, duża pryhożaja. Pan kaža na jaho: dastań mnie jaje! Woźnik palez i dastaŭ. Tady pan uziaŭ jaje da siabie ũ budu i pajechaŭ. Prybiehli tyja waŭki, paladziać—niama siasty. I pabiehli za panam. Dahnali pana i stali budu irwać. Pan staŭ stralać i ũciok u wlosku, a waŭki wiarnulisia ũ les. Pan heny byŭ nieżanaty. Jon pryjechaŭ i zachacieŭ z joj żanicca. I pytajecca: ci pojdzieś ty za mianie? Jana maŭčyc. Tady jon kaža swajoj matcy: budu z joj żanicca! A matka kaža: jak ty budzieś żanicca, kali jana niamaja. Nu chaj sabie! ażaniusia! I pajechaŭ pawieńčaŭsia. Pryjechaŭ damoŭ—ničoha nia kaža żonka. Tady matka kaža: a što, ja tabie kazała nie żanicca. A ty ażaniŭsia, —ciapier i żywi jak chočaś. Prażyŭ jon hod, prażyŭ i drugi, na treci hod radziła jana syna. A jaho nia było ũdware, —pašoŭ na palawańnie. Matka taja ũziála, zarezála dzicianio i pamazała nlawlestcy wid (twar) krywioj, a dzicianio pad padmoście kinuła. Pryšoŭ pan z palawańnia, matka kaža: woś, hladzi, synku! Ja tabie kazała nie żanicca, a ty nie pasłu-chaŭ, woś tak i żywi!—A što?—A jdzi paladzi,

Što jana zrobita! Pryšoŭ jon da žonki, ažno ja a radziła i zarezala dzicianio. I maŭčyc i nia płača. Tady, cierz hod, pajšoŭ jon uznoŭ na palawańnie, a žonka radziła. Matka ŭznoŭ zarezala dzicianio, a jaje pamazała krywioj. Pryšoŭ syn z palawańnia, matka jamu i kaža: a što, ja kazała: nie žanisia. Paladzi, što jana zrobita! Jon uznoŭ pryšoŭ da jaje. «Što heta ty zrobita?» A jana maŭčyc i nia płača. Jon i ciapier ničoha joj nia zrobita. Pajšoŭ jon praz hod jašče na palawańnie, a jana ŭznoŭ radziła syna. Matka ŭziła, zarezala i hetaha. Pryšoŭ jaje syn z palawańnia, jana jamu i skazała. Jon na hety raz usiardiŭsia i staŭ swaju žonku bić. A jana maŭčyc. Jon tady zahadaŭ zrobit čyhunnuju pieč, i ŭkiroŭ žonku ŭ pieč i zapior tam. Až jakraz wysła siem hadoŭ. Prychodziać jaho šwagry, i jaje braty i pytacca: ci tut naša siastra?—Tut, ale jana pamiorła ŭžo!—Nu, pakaży, dzie jana? Pawioŭ jon ich tudy. Jany razlamali pieč, jana j wylezła z piecy, i żywa. Tady braty stali rady i stali pytacca ŭ siastry: jak jana papała ŭ piečku. Jana raskazała im, što matka rezała dziaciej maich i kidała pad padmoście, a mnie nia možna było hawaryć. Tady adčynili padmoście, aŭ tam dzieci żywyja, i bolšańki dziarżyć mieńšych. Tady matku prywiazali da końskaha chwasta i puścili koni ŭ pole.

Čužoha snapa nie biary...

Žyŭ sable bahaty haspadar, i ŭ jaho było try syny. I nia stała ŭ jaho siena na kaladu. Dyk jon kupiŭ siena, dy daloka dwor. Oś jon i paślaŭ synoŭ pa siena. Uziali jany toje siena i

jeduć nazad. I duža šybka jany pajechali. Dyk adzin brat i zwaliŭsia. Dyk jon kryčaŭ, kryčaŭ, a jany j pajechali. Bieh jon, bieh,—i nie dabnaŭ. Loh pad kapoj addychnuć, ažno niechta kaža: satnecie, waźmiecie! Dyk jon uskočyŭ i pabieh dalej. Biažyć, biažyć, ažno staić punia. Zajšoŭ jon u tuju puniu, i palez na žyta, trochu palažać. Tolki jon loh na snapy, a niechta kaža: wymiecie mianie, cieszna! Jon saskočyŭ i pabieh dalej. Biažyć, biažyć, ažno staić joŭnia. Zabieh jon u tuju joŭniu, ažno pachnie hareŭkaj. Staŭ jon šukać i znajšoŭ hareŭku i ładki. Dyk jon hareŭku wypić, ładki pajeŭ, dyj sieŭ za kulom. Ažno idzieć paradzicha i babka. Pryšli ŭ tuju joŭniu, zapaŭla baba łučynku i kaža na paradzichu: wyplema dy zakusiema! I idzieć da jaho hareŭku trać. Tady jon wyskačyŭ i pabieh dalej. Bieh, bieh—zabieh na niejki dwor i sieŭ la drawasieka. Ažno čuje — niechta kaža: wymiecie mianie! Jon spužaŭsia i pabieh dalej, i ŭskočyŭ u sieni. Uskočyŭ heta jon u sieni i loh za wadziankaj. Tolki loh, a niechta kaža: utapiŭsia! utapiŭsia! utapiŭsia! spužaŭsia jon i pabieh dalej. Prychodzić jon u wadnu chatu, niama nikoha. Čujeć jon, pachnieć husiacinaj. Oś jon palez u pieć, dastaŭ husiacinu dy źjeŭ, a na jaje miesca ŭziaŭ dy paklaŭ łapać. Tady ŭźlez na poŭ i loh. Ažno prychodzić dzied z babaj z haściej,—na biasiedzie niejdzie byli. Tady dzied kaža: „wymaj-tku, baba, što tam Boh daŭ. U ludziej dobra, a doma jšče lapiej!“ Dyk baba palezła ŭ pieć, ažno tam łapać. Tady dzied toj kaža: nu, kab ja znaŭ chto heta zrobiŭ, ja-b jaho zabiŭ! Tady toj malec skoknuŭ z poŭu i ŭciok. A heta ŭsio dziejałasia nočnym časam. Biažyć jon, biažyć,—staić chatka. Paprasiŭsia jon tudy na nać, jaho puścili. Haspadar toj tady pytajecca ŭ jaho: dzie-ż ty, malec, byŭ, i kudy ty jdzieš?—«Dy

woś, kaža, dziadula: my ť traich ježdili pa siena, dy ja zwal ťsia z wozu. Kryčaŭ, kryčaŭ, a jany nie pačuŭ i pajechali. Tady ja pad kapoj loh, ažno niechta kaža: satniecic, waźniecic!“ Dyk dzied kaža: Jak budzicie žać, dyk n'e pakidajcie kołasa na niwie, bo jamu za to ciažka! — „Tady ja spužaŭsia i pabieh. Zabieh u puniu i palez na žyta. A niechta kryčyc: ciasna, ciasna!“ — A heta, kaža, nikoli nie biary čužoha snapa na pol, bo jamu ciasna miž čužymi! — „Tady ja adtul pabieh na drawasiek. Ažno tam niechta kryčyc: wymiecie mianie, wymiecie mianie!“ — A heta kaža, kali siačeš drowy, nikoli nie pakidaj siakiery ť kałodzie! — „Tady ja zajšoŭ u sieni, dy sieŭ pad dziežkaj. A niechta kryčyc: utapiŭsia, utapiŭsia!“ — A heta, kaža dzied, — kali pješ, nikoli nie pakidaj kwarty ť dziežcy!...



Try Kalady.

Žyŭ kališ adzin pan i duža jon niaŭzdolaŭ; byŭ bahaty dy niezdarowy. Jon pajechaŭ na ŭžlačeńnie ť čužuju ziamlu; zraŭli jamu, što tam dachtary lepšyja. Pajechaŭ tudy, pabyŭ tam; potym, jak jamu palepšaŭ, jedzieć jon nazad u swoj kraj i abcharčyŭsia da apošniaha kaŭniera, — i sam zhaŭadaŭ i koniam ničahusieńki nia było jeści. Jon byŭ biaźwierny; a jak zhaŭadaŭ, tady ŭwieryŭ, što jo Boh na świecie. Dawaj jon prasić Boha, kab stwaryŭ chatku ciopłuju, piarnaty miakkija, chleb čysty i kwas kisły, to ŭsiu nočby baśni baiŭ i kazki kazaŭ, najeŭšysia dy naplŭšysia. I daŭ Boh jamu chatku ciopłuju, i kwas kisły, i chleb čysty, — i stoŭ zasłany i kwas pas-

tanoŭleny. Pryjaždžajeó jon da taje chaty, abni-
 majeć jaho ciomnaja noć. Jon na woźnika kaža:
 schadzi paladzi: ci heta šynok, ci heta tak da-
 mok—a načawać treba prasicca! Toj woźnik źlez,
 uwajšoŭ u chatku, pa'adzić—niama n'koha; tolki
 stoł staió zaściłany, i pastaŭleny kwas kišty, i la-
 žyc chleb čysty, i lažać piarnaty miakkija. Jon
 raskazaŭ ab usim panu. Pan kaža: tut budziem
 načawać! Padjechali jany pad wakonca; woźnik
 wyprahaje koni, a pan pajšoŭ skarej u chatu.
 Adprch woźnik koni, prywizaŭ ich da budy,
 a tady i sam uwajšoŭ u chatu. Pan kaža: «kroj
 chleb, naliwaj kwas,—budziem jeści!» Jon naliŭ
 kwasu, nakroiŭ chleba,—pawiačerali. Paściel dob-
 raja staić, zaślanaja—pan loh supačywać na paś-
 cieli, a woźnik loh pad wakoncam: treba koni
 piŭnawać, kab chto nia ŭkraŭ. Pan-ža loh i zas-
 nuŭ u piarnatach na paścieli,—i na baśni za-
 byŭsia. I wyžłačka maleńki ŭ jaho byŭ, i taho
 nakarmili, i taho z saboj pałażyŭ u paścieli. A
 woźnik nia spić. Tady, u samy ŭlah, prychodziać
 u chatu try panienki, i adna z adnej hutarać:
 «wo, pan prasiŭ u Boha, kab chata ciopłaja,
 piarnaty miakkija, chleb čysty dy kwas kišty,
 dyk-by ŭsiu noč baśni baiŭ i kazki kazaŭ; a cia-
 pier wo jak jon na praŭdzie staić: zabyŭsia, jak
 najeŭsia dy napiŭsia,—loh i zasnuŭ. Što my jamu
 zrobim? Woś što ja jamu zroblu: jak budzie jon
 zaŭtra jechać, skinusia ja krynicaju, świetłaju
 wadzicaju, takuju, što wada budzie ŭsio roŭna
 jak kryštał. Jak budzie jon jechać, dy zachoča
 napicca, dyk jak napjecca, dyk i apražecca. A
 wyžłačka heny burčyc, la pana ležačy. A jana ka-
 ža: «a chto heta čuje, dy panu skaža, toj pa ka-
 leni kamianiom staniel!» A druhaja panienka kaža:
 «nie, ja jamu lepšuju štuku zroblu: skinusia paście-
 laju—paduški puchowyja, piarnaty šaŭkowyja.

Jak budzie jon jechać, zachocacca jamu addychnuć u dobrej paścieli i jon jak laža, dyk i nia ũstanie». A wyžłačka ũžnoŭ zaburčeŭ. Tady jana kaža: „a chto heta čuje, i panu skaža, toj pa pojas kamianiom stanie!“ Woźnik toj lažyć i ũsio heta čuje. Tady treciaja kaža: „nie, ja jamu lepšuju štuku ũladžu: ja jabłynekaju skinusia—załaty jabłyk, srybny. Jak budzie jon jechać, zachocacca jamu jabłyka kaniečna; jon jabłykaŭ naščypaje dy najesca, dyk i apražecca!“ A wyžłačka ũžnoŭ zaburčeŭ. Jana tady kaža: „a chto heta čuje, dy panu skaža, toj zusim akamianieje!“ Woźnik toj lažyć, tolki duša ũ im siadzić: što tut budzie? A pan nia čuje, chrapie.

Tady daŭ Boh dzień, pan ustaŭ, kaža na woźnika: dawaj mnie wady mycca, para nam wyjaždžać užo! Tady jon wady padaŭ; pan pamyŭsia, adzieŭsia. Nu, kaža: na! waj kwas, kroj chleb, budziem jeści ũžnoŭ: jašće ci trapicca na darozie, ci nie! Jon kwasu naliŭ, chleba nakroiŭ i sieli i pajadali. Chacieŭ pan chleba z saboj uziac, chleb toj nia daŭsia,—tolki što pajadaŭ dwa razy. Woźnik koni zaproh, ušsieli i pajechali.

Jedź jany, jedź— staić krynica, šwietłaja wadz'cca, takaja, što prosta jak kryštał. I zachaciełasia panu pić kaniečna. „Stoj, kaža, ja pić chaču!“ Tolki jon złazić, a woźnik pa koniach, a jon jamu pa karku! Alitku pajechali. Jedź, jedź—staić paściela takaja, što jon takoje ni razu nia widzieŭ. I zmaryŭ jaho son, što kaniečna jamu choćacca na joj addychnuć. „S'oj, kaža: addychnu tutački na paścieli!“ A woźnik pa koniach. A pan jamu pa karku: jon pa koniach, a pan pa karku; jon pa koniach, a pan pa karku! I prajechaŭ paścielu, nia daŭ jamu addychnuć na joj. Tady jany jedź, jedź, ažno staić jabłyna la darchi—załaty jabłyk i srybny. Jon kaža: stoj: tre-

ba jabłyčkaŭ haścirčyka dziaciom naščypać, my kolki nia byli ŭ čužoj ziamli, a takich nia widzieli! A woźnik pa koniach, a pan pa karku; jon pa koniach, a pan pa karku—adtrapaŭ jaho tak, što jon tolki — što żyŭ. A nia daŭ jamu jabłyčka adščyknuć.

Pryjażdżajuć jany damoŭ. Rad pan, što ačuniaŭ, što jaho Boh wiarnuŭ z uźlačeńnia. Dyk sprawiŭ jon bal. Pili jany, hulali, pany, karalki i ŭradzili: za toje, što woźnik nia daŭ skarystać ni z krynicy, ni z paścieli, ni z jabłykaŭ, wywieści jaho i rastralać. Woźnik im kaža: „panowie—karalowie, budźcie łaskawy, jak Boh na niebie: ja zbaju baśniu, skažu kazku, tady ŭžo što choćacie robcie sa mnoj!»—Dobra, kažuć, pasłuchajem baśni twaje! — „Dajcie mnie, kaža,—wywiedziecie samaha lepšaha kania z stajni: ja na kania siadu i budu baśniu bać!“ Zaraz kania z stajni jamu wywieli. Jon sieŭ na kania, a jany nawakoŭ łan-cuh abniali, waroty pazačyniali, kab nia ŭciok, i stali ostupicaj baśni jaho słuchać. Jon i pačaŭ: „słuchajcie, kaža, panowie—karalowie! Jak my jechali z darohi damoŭ, abcharčylisia,—ni samim, ni koniam, z hoładŭ pamirali. Tady prasiŭ pan Boha, kab stwaryŭ Boh chatku ciopłuju, piarnaty miakkija, kwas kisły i chleb čysty — napiŭsia-b, najeŭsia-b i ŭsiu noć tady baśni-b baŭ i kazki kazaŭ. I stwaryŭ Boh nam chatku ciopłuju, piarnaty miakkija, kwas kisły i chleb čysty, my napilisia, najelisia,—dyk pan i loh i zasnuŭ paja-daŭšy. A ja nia splu, koni piŭnuju. U samu poŭnač prychodziać try panienki ŭ chatu i kažuć: wo jak pan na praŭdzie staić: napiŭsia, najeŭsia i na baśni zabyŭsia! Tady adna kaža: ja jaho pa karaju! Jak budzie jon nazaŭtraha jechać, zachoćacca jamu pić. Dyk ja skinusla krynicaju i jak napjecca, dyk i apražecca. A chto čuje, dy panu skaža,

toj pa kalena akamianieje!...“ Dyk koń toj pa kalena i akamianieŭ... „A druhaja kaža: ja lepšuju štuku zroblu! Jak budzie jon nazaŭtraha jechać, ja skinusia paścielaju. Jamu zachoćacca addychnuć; dyk jon jak laža, dyk i nia ŭstanie! A chto heta čuje, dy panu skaža, toj pa pojas akamianiejeć!“ Dyk koń toj pa brucha i akamianieŭ!..“ A treciaja kaža: e, ja jamu lapiej uładžu: jak budzie jon jechać, ja skinusia jabłyńkaju — załaty jabłyk i srybny jabłyk. Jak jon jabłykaŭ naščypaje, dy najesca, dyk i apražecca. A chto heta čuje, dy panu skaža, toj uwieś kamianiom stanie!“ Dyk koń toj i akamianieŭ. A jon z kania saskočkyŭ.

Tady ŭžnoŭ stali radzicca. Radzili-radzili i ŭradzili panu śmierć. A woźnik astaŭsia na panskim miescy, u jaho dware.

Braty ptuški i siasstra.

Žyŭ sabie dzied z babaj. I było ŭ ich try syny. Woś niešta było wialikaje ŭ swiata. Pajšli jany ŭ carkwu i tam paswarylis'a za niešta i stali bicca. Matka ŭwidziela, što jany bjucca ŭ ŭ swiata i skazała: ach, kab wy, maje synočki, tak ceły wiek swoj bilisia, jak wy ciapier bjiciosia! Dyk jany zara stali ptuškami i palacieli. Latuć i bjucca kryllem, latuć i bjucca. Paladziela, paladziela taja matka, ale što-ż joj robić? Swajho słowa nie wiarnuć! Zapłakała, dyj pajšla damoŭ. Tady, heta ŭžo z taho času, jak jany palacieli, prajšlo hadoŭ z dziewiać. Wiadoma, skora kazka kažacca, dy nia skora dzieła dziejecca. Radziłasia ŭ ich jašče dačka. Wyrasła taja dačka wialikaja, stali joj ludzi kazać, što ŭ jaje było try braty, ale matka praklała ich, dyk jany zro-

bilisia ptuškami i palacieli. Dačka taja tady stala pytacca ů matki: ci praŭda heta, što ů mianie było try braty?—Praŭda, kažać, dačuška! — Napiačy-ž mnie, matka, pirahoŭ, i daj mnie chleba i masła, ja pajdu ich šukać! Nu j pajšla. Isci dyk isci, isci dyk isci, moža hod, a moža dwa hady, widzić pierad saboj wialikuju chatu. Uwajšla jana ů tuju chatu, ažno niama nikoha, i na stale try ta'erki staić, i la kožnaje talerki lyžačka la-žyc i skibačka chleba. Tady jana zaiezła za piečku i siadzić tam; siadziela, siadziela, ažno prylatajuć try ptuški. Jak ulacieli, zaraz skinuli z siabie pierje, i stali takimi małajcam! Sieli jany pawiačerali i lahli spać. Jana tady wylezła z-za piečy, paznała, što heta jaje braty. Abniála jana staršaha brata i stała nad im płakać. Płakała, płakała, dy ůžnoŭ pajšla za piečku i stała Bohu mal cca. Nazaŭraha ůstajuć braty, i hety, wialikšy, brat kaža: što ja, bratki, siaŭni šniŭ! Zdajecca, što ů nas doma jość siasstra, i jana nada mnoju płakała sienačy. Tady jany paśniedali, nadzleli na siabie pierje i palacieli. A jana wyskačyla z-za piečy dyj hladzić u wakno, kudy jany palatuć. A jany ůsio latuć i bjucca kryliem. Zachaciełasja joj jeści. Jana ůziela adłamlila kusočak chleba ů wialikšaha brata i žjeła. A sama ůžnoŭ sieła za piečku i siadz ć. Uwiečary prylatajuć jany ůžnoŭ utraich. Ski uli z siabie pierje i stali wiačerać. Paladziać, až u staršaha brata adłomlena kusočak chleba. Što heta dumajuć: nikcha ů chacie n'ama, a adłomlena kusočak chleba? Pawiačerali, lahli spać. Jana tady wyšla z-za piečki i stała płakać nad siarednim bratom. Pařłakała, pařłakała i pajšla iznoŭ za piečku i stała Bohu malicca. Nazaŭt-raha pračnulisia jany, woś siaredni brat i kaža: ci wiedajecie, bratočki, što ja siaŭni šniŭ? Zda-

jecca, byccam našaja siasstra nada mnoj płakała! Ažno wcś trošku kašula maja mokraja! A taho nia wiedajuć, što jana ů chacie ů ich jość. Tady pašniedali, pierje na siabie nadzieli i palacieli. Dy ůsio bjucca! dy ůsio bjucca! Zachaciełasja joj jeści. Jana ůz'ala adłamała kawalačak chleba ů siaredniaha brata i źjeła. Palezła ůžnoů za pieč i siadzić, Bohu molicca. Uwiečary prylatajuć jany ůžnoů. Skinuli pierje, sieli wiačerać. Paladziać, a ů siaredniaha brata kawalačak chleba adłomlena. «Nie, kaža, bratki, niech'a jość u chacie». I stali šukać. Alitku nie znašli i lahli spać. Tady jana wylezła z-za piečki, padyjšła da mieńšaha brata i stała płakać. Pahatasiła, pahatasiła, i ůžnoů pajšla za pieč, i stała Bohu malicca. Nazaůtraha ůstali jany, i hety ůžo, mieńšy, brat kaža: što ja, bratčeki, sienačy śniů? Što zdejcca, naša siasstra nada mnoj hałasiła, aź wo dzie kašula trochu mokra! Pahawaryli, pahawaryli dyj palacieli bjučysja. Jara adłamiła kusočak chleba ů mieńšaha brata, źjeła, dyj pajšla za piečku. Siadzió dy ůsio Bohu molicca. Uwiečary pryla'ajuć jany; skinuli pierje i sieli abie-dać. Kali paladziać, aź u mieńšaha brata adłomlena kawalak chleba. Tady stali jany hawaryć pamiž saboj. Wialikšy kaža: ja, kab jaje ciapier uwidzieć, dyk-by siakieraj zasiek! A siaredni kaža: ja jaje-b nožam zarezaů! A mieńšy kaža: a kab ja jaje ciapier uwidzieů, dyk by duža byů rad! Jana tady z-za piečy wyskačyła, abščapiła jaho i stała nad im płakać. I jany ůsie stali rady i stali płakać. Tady jana stała prasić ich: chadziecie wy damoů! Was duža prasiła mamka i tatka! A jany kažuć: tady my budziem twaje braty, i pojdziem damoů, jak ty adbudzieš try hady niemaj! Uskłali jaje na swajo krylle i zaniašli jaje ů wialikuju pušču. Kinuli jaje tam u

henaj pušчы, a sami palacie'i, kudy im treba było. Niešta, adnaho dnia, chadzil pa henaj pušchy karol pa palawańniu z lakajom, z swaim. Saba-ki henaha karala znajšli henuju niamuju i stali na jaje brachać. Pasłaŭ karol lakaja paladz'eó, chto tam jość. Lakaj schadzil paladzieŭ, i kažać: niejka ja kabieta siadzić na jabłynie; duža pryhožaja, ale ničo ha nie haworyć. Pajšoŭ tady paladzieć karol sam, i jana duža jamu padabałasja. Jon zahadaŭ źniać jaje adtul i pacaławaŭ, a tady ŭziaŭ da siabie damoŭ i ažaniŭsia z joj. A jana jak była niamaja, dyk i jość! Tady matčycha henaha karala nia ŭžlubiła jaje, što jon z niamoj ažaniŭsia. Stała jana jaho padbiwać, stała praznuščać, kab jak-ni-jak jaje pierawieści. Prajšoŭ adzin hod i druhi hod, a na treci jana jamu kaža: što chočaš, toje z joj rob: ci na 'hni spali, ci źwiazl, kab tolki maje wočy nia widzieli jaje! Nu, dyk wiedama: i žonku škoda i nie pa-łuchać matčychu nia možna. Uziaŭ zahadaŭ słuham raskłaści ciapło i ŭkinuć jaje ŭ wahoń. Ukinuli jaje raz u wahoń,—jana pierakaciłasja cieraz ciapło, i ničo ha. Tady druhi raz ukinuli, jana ŭžnoŭ pierakaciłasja. Pierapužalisia ŭsie: Hospadzi, tut niešta jość! Alitku raskapali žar i ŭkinuli jaje treci raz. Jana ŭžnoŭ wykaciłasja z ahalu. I ŭsio maŭčyć. Tut zara prylacieli jaje braty, uziali jaje na krylle i paniašli damoŭ. Pryniašli damoŭ i zrobilisja ludźmi. Bački ich stali duža rady. I z hetaje radaści ŭpilisia. I ja tam byŭ, miod - wino piŭ, pa baradzie ciakło, dy ŭ hubu nie papala.



Čort i pastuch.

Pašwiŭ pastuch awiečki na luzie, i ihraŭ jon u dudu. A dyjawał wysłuchaŭ, što jon cho-raša ihraje, padyjšoŭ jon da jaho. „Nawučy ty mianie ihrać u dudu, a ja ci abie nawuču piśma, i takoha piśma, što i papom budz eš!“ Pačaŭ pier-ša pastuch wučyć čarta ŭ dudu ihrać. Woś jon nia kiemić. I pastuch biŭ jaho šmat za heta; pa-kul wywučyŭ, dyk jon jaho baluča žbiŭ. A wy-wučyŭ ihrać dobra. Potym pačaŭ čort wučyć pastucha piśma. Jon jaho nawučyŭ za 'dzin dzień, — nie dawiałosia jaho jamu nabić ni 'dnaho razu.

Daždali času zimowaha; statak začynili da samych kalad. Taďy pop taje parachwil pajechaŭ da pana najmać rabotnikaŭ. Jon za im, heny sa-my čort, za papom; i żwioŭ ich swarycca i bie-ca z tym. Pan padaŭ u konsystoryju žaľabu: „u mianie, kaža, budzie pastuch papom!“ Woś pak-likali papa ŭ konsystoryju, tam jaho z papoŭstwa daľoŭ skinuľ, rasstryhli. A pastucha paklikali tak sama ŭ konsystoryju, henu samuju. I na to sta-ła, što zrobili papom henaha pastucha.

I byŭ pastuch da Wialikadnia papom. Na Wialikdzień staŭ jon na abledźniu. Tolki zakła-dajeć proskomidziju, a jon idzie z dudoju, heny samy čort. „Naładź, kaža, mnie dudol u mianie wiasielle,—treba ihrać!“ Jon jamu ŭziaŭ dy dudu naładziŭ. «Ciapier, kaža, zajhraj!» — na papa, na abledźni. Jon nie chacieŭ ihrać, duža nie chacieŭ. Čort kaža: „zajhraj, a to i papom nia budzieš, kali nie zajhraješ!“ Jon, ničoha nia robiš, uziaŭ zajhraŭ na 'biedźni. Ludzi wielmi ździwilisia i padali ŭ konsystoryju taksama žaľabu, što jon na 'biedźni ihrajeć. Woś, jaho tamački papytali, čamu jon zaj-hraŭ u dudu? Kali dobra, kažuć, ihraješ, dyk zaj-

hraj tut, zajhraj, kažuć. A čort jamu dajeć dudn. Dyk jon zajhraŭ, a dyjawał padlez archireju pad nobi, dyk archirej pajšoŭ skakać... I skakali cełaje paŭdnia z im, pakul i zamaryŭsia. Tady archirej kaža: dos ihrać! Dyj durań, kaža, chto heta padawaŭ žałabu na dudn, na hetu! Heta choraša. Dać jamu dziesia'taje načalstwa! — heta błahačynstwa, značycca. Dyk j ho зробили błahačynnym, papa taho. Jon i dahetul papom.

Mowa pryrody.

Žyŭ dz'ed z babaj, i byŭ u ich adzin syn. Jon wyras i ničoha nie chacieŭ robić, tolki ŭsio chadz i pa lesie dy biŭ hadzin. Pabiŭ usich čysta hadzin. Niama kaho ŭžo bić. Raz pajšoŭ jon u les i znajšoŭ wialikuju wužaku i chacieŭ jaje bić. A wužaka kaža: nia bi mianie, ty mianie nie zabješ! A lapiej paśluchaj ty mianie i idzi pad kust, pad hety, tam jość try hadziny, dyk ty idzi paśluchaj, što jany hamaniać. Tady mnie skažaš. Jon pajšoŭ i čuje, hamaniać jany: „treba nam ukusić jaho, bo jon i nas pabje!“ A adna kaža: „tolki treba ŭkusić jaho wyšej serca, a to jaho wylačać!“ Jon pajšoŭ i kaža wužacy: radziacca ŭkusić mianie!“ — Nu, idzi, i jašče paśluchaj! Jon pajšoŭ, i čuje, kažuć: „jaho možna ŭkusić na poli, jak pryjedzie brać žyta!“ Adna kaža: „ja zalezu ŭ kapu, i jak pryjedzie jon i stanie brać kapu, dyk ja jaho i ŭkušu za ruku, wyšej serca!“ Jon pajšoŭ i raskazaŭ wužacy ŭsio, što čuŭ. Wužaka skazała: ja table naraju, što zrobić! Ty nie pažalej kapy žyta, a jašče prywiaz i wazy dwa sałomy i zapali sałomu nawokoł kapy, a sam stoj z kijem, i što budzie lacieć z ciapła, dyk ty

kijem bi i kidaj u ciapło nazad. Jana budzie skidacca ũsim usiakim, a jak skiniecca dzieŭkaj, tady biary jaje za ruku i wiadzi damoŭ. Woś jon pajšoŭ, nabraŭ try wazy sałomy, abciahnuŭ nawakoł kapu i zapaliŭ tuju sałomu. A sam uziatŭ kij, i što z ahniu lac'ć, dyk jon kijem, dyj nazad u wahoń kidaje. Woś jana kidałasja, kidałasja i zrobiłasja dzieŭkaj i kaža: ja twaja, a ty moj! Jon uziatŭ jaje za ruku i pawioŭ damoŭ. Prywioŭšy damoŭ i kaža baćku: najmiema jaje! A baćka, ničoha nia wiedaŭšy, kaža: nu, najmiema! niachaj słuža! Dyj naniaŭ. Adhenul stali jany ščaśliwy, i stała ũ ich usiaho mnoha, raz bahacieli. Tady baćka kaža: „nu, moj synie, žanisia ty z heta, dzieŭkaj!“ Jon kaža: možna! Papytalisia ũ dzieŭki i pajechari da wianca. Jana na wiancy, pry papu i kaža swajmu mužu: «kali ty, kaža, usierdzišsia na mianie,—usio każy, i bi kolki chočaš, tolki nie każy na mianie: hadaŭka. Bo ja pamru!»... Pažaniŭšysia, stali jany żyó jašče lapiej. Prażyli z hod ci mo' z dwa, i pajšoŭ jon na ũsio leta ũ zarobki. Jana biaz jaho sabrała dabro z pola, nasypała ũsie kleci, i tak, što nia było dzie dziawać dabra. A adnu rezku jana nie pašpieła zžać, dyk jana ũziała pawybirala ziarniaty, i zasypała poŭnu chatu. A sałomu zahadała pataptać żywiołaj. Pahnali żywiołu i pataptali sałomu. Až jakraz muzyk idzie. Baća—nia žata jaho rezka, i żywioła topča, usiardziŭsia na žonku i kaža: „woś hadaŭka! Nie maŭla zžać, a puściła żywiołu! Paždży-ž, ja tabie dam, jak prydu damoŭ!“ Prychodzić damoŭ, aŭ jana stała hadzinaj, i lażyć na kucie. Jon staŭ płakać, bačučy što biaz winy zlaiŭ. „Nu płáč, nia płáč, a ja ũžo pamru. Waźmi mianie na łapatu i niasi ũ bałota!“ Zanios jon jaje tudy, jana jamu i kaža: nu, kaža, ty budzieš ščaśliwy; tolki jak ženišsia, dyk

nie každy praŭdy swajoj žoncy; a kali skažaš, to pamreš. A ciapier waźmi čaracinu, ja tabie dźmuchnu!“ Jon uziaŭ čaracinu, adzin kaniec sabie ŭ rot, a druhi joj. Jana jak dźmuchnuła, dyk jon staŭ usio wiedać, što j les hamanić, što ahoń hamanić, što j wađa hamanić, što skacina, što dab-ro hamanić,—usio! Woś jon pryšoŭ damoŭ, pa-žaniŭsia z druhoj žonkaj, i pajechaŭ da ćścia ŭ hości. Jeduć, a koni hamaniać: dobra našamu haspađaru žyć, a jašče pawiesialeje! Jon zaśmia-jaŭsia. A žonka kaža: čaho ty śmiaješsia? A jon kaža: mała čaho ja śmiajusia! Dalej jeduć jany cieraz les, a les i kaža: wiesiała żyó hetamu čaławieku, a jašče pawiesialeje! Jon nia ŭcierpiŭ i zarahataŭ. Žonka ŭsiardziłasia i pažaliłasia bačku j matecy, što mužyk moj usio śmiajecca, a mnie nia kaža, čaho jon śmiajecca. Jon, adprohšy ko-ni, prychodzić u chatu, a jany ŭ troch płaćuć. „Čaho wy, kaža, płáčacie?“—Ale, čaho? što heta za żyćcio, što ty praŭdy joj nia kažaš! — «Dyk mnie-ž nialha: ja, kali skažu, to pamru!» — Nu, choć umiraj, a praŭdu každy! Dumaŭ jon, dumaŭ, i kaža: „nu, kali tak, — śćialecie mnie paściel; ja lahu, skažu wam praŭdu, i pamru!“ Jany pas-łali paściel; jon loh, a jany ŭziali świečku i dzlar-žać. Tolki jon chacieŭ kazać, a piewień pad pie-čaj i zapiajaŭ: „durań jaki hety čaławiek! Ja siem žonak maju i to sunimaju; a jon adnu maje i tu-ju nia sunimie! Pajšoŭ-by ŭ kleć, dy ŭziaŭ-by bi-zun, dy źniaŭ-by skuru z pleč!“ Jon uschapiŭsia z paścieli i kaža: i praŭda, durań ja! Pajšoŭ u kleć, uziaŭ bizun, dy jak adłupiŭ žonku bizu-nomi... Hodzie z taho času dachodzić praŭdy. I ciapier żywuć dobra.



A, 60rb.

B balt. 20
919



Lietuvos nacionalinė
M. Mažvydo biblioteka



000721604